

Devozzjoni lejn il-Madonna ta' Fatima fil-gzejjer Maltin

Reuben Mifsud B.Ed

Xbihat fil-knejjes

Bhala parti mid-delizzju tieghi li ngegma' kulma għandu x'jaqsam mal-Madonna ta' Fatima iddeċidejt li jkollu ritratti ta' kull xbiha tal-Madonna ta' Fatima li hawn f'Malta. Dis-sena reġġu talbuni biex nikteb f'dal-ktieb tal-festa dwar id-devozzjoni lejn il-Madonna ta' Fatima. Nizzì hajr lil min qiegħed jiehu hsieb il-ktieb tal-festa. Iddeċidejt li dis-sena nillimita ruhi fuq ix-xbihat tal-Madonna ta' Fatima li nsibu fil-knejjes tal-gzejjer Maltin. Is-sena d-dieħla mbagħad għandi l-hsieb nikteb dwar ix-xbihat tal-Madonna ta' Fatima li nsibu fil-postijiet kollha li mhumiex knejjes.

Nghidha mill-bidu. Dan mhuwiex artiklu riċerka mill-kotba u l-intervisti. M'intomx se ssibu lista ta' referenzi fl-ahħar ta' dan l-artiklu. Ir-riċerka tieghi għamiltha biss billi osservajt u ġbidt ritratt ta' kull xbiha tal-Madonna ta' Fatima li ltqajt magħha fil-gzejjer Maltin.

Statwi tal-Madonna ta' Fatima fil-knejjes Maltin

Lokalità

Attard
Birgu
Birżebbuġa
Floriana
Gudja
Għaxaq
Gwardamanġa

Kirkop
Mġarr
Mosta
Msida
Nadur
Naxxar
Rabat (Malta)

San Ġiljan
Tas-Sliema

Valletta
Rabat (Għawdex)

Knisja

Knisja Parrokkjali Marija Assunta
Knisja Parrokkjali San Lawrenz
Knisja Parrokkjali San Pietru
Knisja Parrokkjali San Publiju
Knisja Parrokkjali Marija Assunta
Knisja Parrokkjali Marija Assunta
Santwarju Parrokkjali Madonna ta' Fatima
Knisja Madonna ta' Loreto (Ursoloni)
Knisja Parrokkjali San Leonardu
Knisja Parrokkjali Marija Assunta
Knisja Parrokkjali Marija Assunta
Knisja Parrokkjali San Ġużepp
Knisja Parrokkjali San Pietru u San Pawl
Knisja Parrokkjali Marija Bambina
Knisja ta' Santa Marija (ta' Ġiezu)
Knisja ta' San Martin (Bahrija)
Knisja Parrokkjali Madonna tal-Karmnu (Balluta)
Knisja Parrokkjali Stella Maris
Knisja Parrokkjali Madonna tas-Sacro Cuor
Knisja Parrokkjali San Girgor
Knisja Parrokkjali San Duminku
Katidral Marija Assunta
Knisja Parrokkjali San Ġorg
Knisja ta' San Franġisk

Xaghra	Bażilika Marija Bambina Kappella ta' Hamet
Xlendi	Kappella Madonna tal-Karmnu
Żurrieq	Knisja Parrokkjali Santa Katerina

Fejn jinstabu fil-knisja

Hafna mill-istatwi ghandhom niċċa apposta ghalihom u wiehed jista' jgawdihom tul is-sena kollha. Uhud minnhom issibhom hekk kif tidhol fil-knisja ghaliex qeghdin wara wiehed mill-bibien bhal per eżempju l-Birgu, il-Floriana, il-Gudja, ir-Rabat Malta (Ta' Ġiezu) u r-Rabat, Ghawdex (San Franġisk). Hemm minnhom li qeghdin f'niċċa f'wahda mill-kappelluni tal-knisja bhal per eżempju fil-knisja tas-Sacro Cuor f'tas-Sliema u tal-Madonna ta' Loreto fil-lokalità taghna. Dawn ghandhom post prominenti hafna. Ohrajn qeghdin f'post prominenti iehor bhal fin-niċċa fit-tarf tan-navi f'San Girgor tas-Sliema jew fil-korsija bhal fil-knisja ta' Stella Maris f'Tas-Sliema u dik ta' San Franġisk tar-Rabat Ghawdex. F'Hal Ghaxaq, l-istatwa tal-Madonna ta' Fatima wkoll qieghda f'nofs il-korsija imma go niċċa li mhijiex imdahhla fil-hajt u b'hekk tidher mad-dawra kollha. Statwi ohra li qeghdin f'post prominenti hafna huma dawk ta' Hal Kirkop u tar-Rabat, Ghawdex (liema Knisja qed jirreferi ghalha?) li qeghdin fuq l-artal ta' wiehed miż-żewġ kappelluni. Bosta imma qeghdin go niċċeż żghar taht in-navi bhal per eżempju l-Imsida u n-Naxxar.

Hemm imbaghad xi ftit knejjes li johorġu l-istatwa biss matul ix-xahar ta' Mejju jew Ottubru bhalma jiġri f'Ghawdex fil-Katidral u x-Xaghra. Matul is-sena, dawn l-istatwi ma jkunux f'post fejn jistghu jitgawdex fil-knisja. L-istatwa li tinsab fil-knisja tal-Mosta qieghda go niċċa fis-sagristija matul is-sena imma tinhareg matul ix-xahar t'Ottubru fir-Rotunda. Dan ma jfissirx li dawk li matul is-sena jkunu fin-niċċa ma jinharġux ukoll. Per eżempju tridu taraw Fra Mark kemm jarmaha sabiha fuq l-artal magġur fil-knisja ta' San Duminku tal-Belt fit-13 ta' Mejju (li jahbat ukoll gheluc sinu)!

Stil, materjal u daqs

Bosta mill-istatwi huma tal-ġibs ghad li nsibu whud li huma tal-injam. Bhal daqs, hafna drabi rari ssib statwi li huma ta' daqs tal-figura umana bhalma hija l-vara tal-festa taghna. Il-magġoranza huma daqs l-istatwa pellegrina li nużaw fil-parroċċa taghna ghall-pellegrinaġġi. Hemm xi ftit imma li huma ta' daqs ikbar fosthom dawk li nsibu fin-Naxxar, fil-Bahrija, f'Hal Ghaxaq u fir-Rabat Ghawdex (San Franġisk). Il-Madonna hija dejjem bajda imma dik li nsibu fil-Gudja ghandha ċ-ċintorin kulur blu minflok kulur id-deheb.

Hafna mill-istatwi tal-Madonna ta' Fatima ma jkollhomx it-tfal. Hemm grupp ta' statwi li jixbhu l-istatwa tal-Madonna ta' Fatima pellegrina li nużaw fil-pellegrinaġġi taghna. Bhalha nsibu dawk tal-knejjes ta' San Duminku fil-Belt Valletta, ta' Ġiezu r-Rabat, tal-Floriana, tal-Imsida, tal-Birgu u dik fil-knisja tal-Ursolini fil-parroċċa taghna stess.

Hemm imbaghad ohrajn li huma bhall-istatwa tal-pellegrina imma idejn il-Madonna mhux qeghdin ma' xulxin fin-nofs bil-Madonna thares 'il quddiem. Il-pali tal-idejn jinghaqdu xi ftit lejn il-ġenb u ras il-Madonna hija mdawra minn mal-bqija tal-ġisem. Qed nirreferi ghall-istatwi li nsibu f'Hal Ghaxaq u l-Imġarr.


Ma nsibu l-ebda statwa tal-Madonna ta' Fatima fil-gzejjer Maltin li ghandha idejha miftuhin bhal dik fit-titular tas-Santwarju Parrokkjali taghna hliet dik li hemm fir-Rotunda tal-Mosta. Din bhat-titular taghna wkoll ghandha l-qalb bil-kuruna tax-xewk. Fl-istatwi l-ohra kollha, l-Madonna ghandha idejha ma' xulxin bhall-vara tal-festa taghna.

Tas-Sliema lokalità speċjali


Jekk hemm rahal f'Malta li nistghu nghidu li huwa r-rahall tal-Madonna ta' Fatima mhuwiex




Żurrieq



Kirkop




Sliema, San Ġirġor



Gwardamaġġa Orsolini



Naxxar



Mġarr

Gwardamaġġa imma tas-Sliema. Tas-Sliema hija l-lokalità li ghandha l-aktar numru ta' parroċċi fi hdanha - erbgħa. L-erba' knejjes parrokkjali ta' Tas-Sliema kważi kollha ghandhom statwa tal-Madonna ta' Fatima. L-unika knisja parrokkjali f'Tas-Sliema li m'għandhiex statwa tal-Madonna ta' Fatima hija dik ta' Ġesù Nazzarenu. L-ohrajn mhux talli għandhom statwa tal-Madonna ta' Fatima imma għandhom, fil-fehma tiegħi, fost l-isbah statwi.

Biss biss, fil-knejjes parrokkjali ta' Tas-Sliema insibu l-uniċi tliet statwi li filhom, minbarra lill-Madonna, insibu t-tliet itfal. Dawn l-istatwi jinstabu fil-parroċċi ta' Stella Maris, Sacro Cuor u San Ġirġor. Statwa ohra nsibuha f' San Ġiljan u tinstab fil-knisja parrokkjali tal-Balluta. Din tixbah dawk li hemm f'Hal Kirkop, fiż-Żurrieq u fir-Rabat, Ghawdex (San Ġorġ).

L-ewwel statwa tal-purċissjoni tagħna

B'hekk nistghu ngħidu li minbarra l-vara tal-purċissjoni tagħna, xogħol ta' Ġlormu Dingli u t-tfal xogħol ta' Michael Camilleri Cauchi, hemm tlieta ohra biss li għandhom it-tfal u dawn il-koll qegħdin Tas-Sliema. Biex inkunu preċiżi, fil-parroċċa ta' H'Attard hemm statwa tal-ġibs li hija bit-tliet itfal. Din tinstab fis-sala prinċipali taċ-ċentru parrokkjali ġo niċċa mdawla. Fl-għamla tagħha tixbah dik ta' Stella Maris Tas-Sliema imma hija bil-wisq iżgħar. It-tnejn li huma jixbhu statwa li tinsab fl-uffiċċju parrokkjali tagħna.

L-ewwel statwa li ntuzat fil-purċissjoni tal-fešta tagħna bejn l-1968 u 1971 illum tinstab fil-knisja tal-Bahrija. Originarjament din ukoll kellha t-tfal fl-ewwel sena li ntuzat.

Xbihat tal-Madonna ta' Fatima fil-knejjes Ghawdxin

Insibu statwi tal-Madonna ta' Fatima fiż-żewġ knejjes parrokkjali tar-Rabat Ghawdex kif ukoll fil-Bażilki tan-Nadur u x-Xaghra. Minbarra l-knisja parrokkjali, fix-Xaghra nsibu wkoll l-istatwa djoċesana tal-Madonna ta' Fatima fil-kappella filjali ta' Hamet. Insibu wkoll statwa (minn dawn li nsibu b'mod komuni tar-resin) fil-kappella tax-Xlendi.

Xbihat tal-Madonna ta' Fatima mhumiex biss l-istatwi, imma wkoll il-pitturi. Bhala pittura, fl-Gharb insibu l-pittura ta' fuq il-bieb prinċipali li dehret fil-qoxra tal-ktieb tal-festa taghna tas-sena li ghaddiet. Nistedinkom sabiex taslu wasla u taraw dawn ix-xbihat tal-Madonna ta' Fatima fil-knejjes parrokkjali mxerrdin mal-gzejjer taghna. Nawguralkom li meta tkunu weqfin quddiemhom, thossu dak il-ferh li bhal speċi qeghdin fil-parroċċa mahbuba taghna ta' Gwardamanga u ġo fikom titkebbes dik il-kburija li tghidu "dawn ukoll ghandhom ta' Fatima". Jekk ghandek xi informazzjoni ohra jew ritratti, niżżik hajr jekk taqsamhom mieghi rcmifsud@maltanet.net.

The Macellaio

The Butcher Shop

Mimosa Street, G'Mangia • Tel: 2124 7773 – 7970 6648

Triq Adelaide Cini, Pembroke • Tel: 2137 6888 • Mob: 9924 7773

Id-Dentist Bernard Bezzina u n-Nutar Katya Bezzina

jawguraw il-festa t-tajba
lir-residenti kollha
tal-Pietà u Gwardamanga

Dr Bernard Bezzina
Mob. 99462592

Dr Katya Bezzina
Tel. 21243608
Mob. 99467816